



राजकीय महाविद्यालय

भट्टू कलां

वार्षिक प्रतिवेदन

(ANNUAL REPORT)
2019-2020

दिनेश कुमार

एसोसिएट प्रोफेसर
संयोजक

आत्मा राम

एच.ई.एस.-I
प्राचार्य



चौ० दुड़ा राम, विधायक, फतेहाबाद

मुख्य अतिथि

वार्षिक पारितोषिक वितरण समारोह
06 मार्च, 2020

मैं आज के मुख्य अतिथि माननीय चौ. दुड़ा राम जी, विधायक फतेहाबाद का महाविद्यालय परिवार की ओर से महाविद्यालय में पधारने पर हार्दिक अभिनंदन करता हूँ। महोदय, आपने अति व्यस्त होते हुए भी इस महाविद्यालय के लिए अपना कीमती समय देकर महती कृपा की है।

मैं, पुरस्कार विजेताओं व अन्य उपस्थित सज्जनों को यह बताना चाहता हूँ कि हमारे मुख्य अतिथि जी न केवल फतेहाबाद बल्कि समस्त हरियाणा में किसी परिचय के मोहताज नहीं हैं। आपका परिचय करवाना सूरज को दीपक दिखाने के समान है। फिर भी औपचारिकता को निभाते हुए मैं आपके सम्मान में दो शब्द कहना चाहता हूँ। चौ. दुड़ा राम जी का जन्म 18 जनवरी, 1958 को गांव मोहम्मदपुर रोही की पावन भूमि पर एक प्रतिष्ठित समाजसेवी एवं किसान परिवार में हुआ। आपने मोहम्मदपुर रोही व धांगड़ के सरकारी स्कूलों से अपनी स्कूली शिक्षा प्राप्त की। स्कूली शिक्षा ग्रहण करने के उपरान्त आपने क्षेत्र की जनता की सेवा के लिए राजनीति में पदार्पण किया। आपने 1995 से 2000 तक जिला परिषद्, हिसार के सदस्य रहते हुए 1995 से 1997 तक जिला परिषद् उपाध्यक्ष तथा 1997 से 2000 तक जिला परिषद् अध्यक्ष के पद को सुशोभित किया। वर्ष 2000 से 2005 तक आपने जिला परिषद् फतेहाबाद के सदस्य के रूप में जन सेवा की। तदोपरान्त वर्ष 2005 में आप फतेहाबाद हलके से 10625 मतों के भारी अन्तर से विधायक निर्वाचित हुए तथा 2007 से 2009 तक संसदीय सचिव के रूप में कृषि व जेल विभाग को संभाला। आपने वर्ष 2009 व 2014 में फिर हरियाणा विधानसभा चुनाव फतेहाबाद हलके से लड़ा तथा क्रमशः 46000 व 57034 मत प्राप्त किए जोकि जनता में आपकी लोकप्रियता को दर्शाता है। वर्ष 2019 में पुनः एक बार फतेहाबाद विधानसभा क्षेत्र की जनता ने आपके मधुर स्वभाव, मिलनसार व्यक्तित्व, जन हितैषी कार्य, हर किसी जनमानस की सेवा हेतु सदैव तत्पर रहने वाले व्यक्तित्व को देखते हुए भारी मतों से विजयी बनाकर हरियाणा विधानसभा में बतौर विधायक भेजा और आप दिन-रात बिना किसी थकावट के हलके की जनता की सेवा में कार्यरत हैं। आपकी कर्मठता व सद्व्यवहार हम सब के लिए प्रेरणादायक है।

राजकीय महाविद्यालय भट्टू कलां वार्षिक प्रतिवेदन (Annual Report) 2019-20

महाविद्यालय का संक्षिप्त परिचय:-अप्रैल 1987 में स्थापित ग्रामीण आँचल के इस महाविद्यालय में छात्र व छात्राओं के लिए “कला, वाणिज्य और विज्ञान” के तीनों संकायों में शिक्षा का समुचित प्रबन्ध है और यहाँ तीनों संकायों में वर्तमान में 983 विद्यार्थी शिक्षा ग्रहण कर रहे हैं जो कि 1987 से लेकर अब तक की सबसे बड़ी संख्या है।

गत शैक्षणिक सत्र 2018-19 में महाविद्यालय को नया विज्ञान भवन मिला है और विज्ञान की कक्षाएं भी शुरू हो गई हैं, जोकि महाविद्यालय के लिए एक उपलब्धि है। यू.जी.सी. और नैक से मान्यता प्राप्त हमारे महाविद्यालय में वर्तमान सत्र से कला संकाय में 80 सीटों की बढ़ोतरी हुई है और अब महाविद्यालय में बी.ए. प्रथम वर्ष में 320 विद्यार्थियों का दाखिला होता है। लगभग 14 एकड़ में फैले हुए इस महाविद्यालय के पास एक एजुसेट रूम, दो कम्प्यूटर लैब, छः स्मार्ट क्लास रूम, चार लैब, आठ एकड़ का खेल मैदान जैसी ढेरों सुविधाएं मौजूद हैं। विद्यार्थियों के सर्वांगीण विकास के लिए एन.सी.सी., एन.एस.एस., सांस्कृतिक विभाग, प्लैसमेंट सेल, वीमन सैल, अर्न व्हाइल यू लर्न, खेल कूद विभाग, लीगल लिटरेसी सैल जैसी गतिविधियां मौजूद है। महाविद्यालय का पुस्तकालय पूरी तरह से डिजिटल है और किताबों की लेन देन की प्रक्रिया कम्प्यूटर द्वारा की जाती है। महाविद्यालय की एन.सी. सी. से प्रतिवर्ष 5-6 कैडेट्स भारतीय सेना/अर्ध सैनिक बल में भर्ती होते हैं। महाविद्यालय के परीक्षा परिणामों में प्रतिवर्ष सुधार हो रहा है और अब परीक्षा परिणाम 70 प्रतिशत से ज्यादा है और प्रायः विश्वविद्यालय परिणाम से बेहतर रहता है।

परीक्षा परिणाम:-

मई 2019 में आयोजित हुई विश्वविद्यालय स्तर की परीक्षाओं के परिणाम निम्न प्रकार से रहे हैं-

B.A /B.SC /B.COM 2nd Sem

Class	University Roll No.	Name of Student / Father's Name	Marks Obtained	Position In College
B.A 2 nd Sem	180270430124	EKTA - RISHI PAL	468	1st
B.A 2 nd Sem	180270430034	MEENU - MAHENDER SINGH	465	2nd
B.A 2 nd Sem	180270430201	AMITA RANI - HAJARI RAM	458	3rd
B.Sc 2 nd Sem	180270442023	RINKU - BHIM SINGH	622	1st
B.Sc 2 nd Sem	180270442024	KAVITA RANI - MANOHAR LAL	574	2nd
B.Sc 2 nd Sem	180270442018	MUKESH KUMAR - OM PRAKASH	562	3rd
B.Com 2 nd Sem	180270450055	PRIYANKA - KRISHAN GARG	516	1st
B.Com 2 nd Sem	180270450033	PREETI- DEVI LAL	515	2nd
B.Com 2 nd Sem	180270450038	ROHTASH - RAJENDER KUMAR	507	3rd



आत्मा राम, प्राचार्य



**दिनेश कुमार
कार्यक्रम संयोजक**



B.A /B.SC /B.COM 4th Sem

Class	University Roll No.	Name of Student / Father's Name	Marks Obtained	Position In College
B.A 4th Sem	170270430117	SALONA-KRISHAN KUMAR	405	1st
B.A 4th Sem	170270430173	JYOTI RANI-AMAR SINGH	401	2nd
B.A 4th Sem	170270430172	NEETU BALA-RAJ KUMAR	391	3rd
B.COM 4th Sem	170270450049	PRIYANKA- KRISHAN KUMAR	554	1st
B.COM 4th Sem	170270450058	POOJA - KRISHAN KUMAR	554	1st
B.COM 4th Sem	170270450059	LEELA - BHARAT SINGH	544	2nd
B.COM 4th Sem	170270450042	SUSHMA - MADAN LAL	522	3rd

B.A /B.COM 6th Sem

Class	University Roll No.	Name of Student / Father's Name	Marks Obtained	Position In College
B.A 6th Sem	16227430031	SAPNA - RAM NIWAS	353	1st
B.A 6th Sem	16227430037	SARITA - SURENDER SINGH	351	2nd
B.A 6th Sem	16227430030	NEETU - RAJENDER SINGH	345	3rd
B.COM 6th Sem	16227450065	ANNU-ARJUN SINGH	487	1st
B.COM 6th Sem	16227450064	MONIKA-SAJJAN KUMAAR	462	2nd
B.COM 6th Sem	16227450005	SANTOSH-BHAJAN LAL	448	3rd

सहायक प्रोफेसर राजेश कुमार, जो कि महाविद्यालय के रजिस्ट्रार हैं उनको परीक्षा शाखा के कुशल प्रबन्धन के लिए बधाई ।

पुस्तकालय एवं वाचनालय:-

हमारे महाविद्यालय के पुस्तकालय में टैक्स्ट बुक, रेफरेंस बुक, कंपटीशन बुक की कुल संख्या 16581 है। इन सभी पुस्तकों का ऑटोमेशन हो चुका है। सभी विद्यार्थियों के पहचान पत्र 'सोल सॉफ्टवेयर' के जरिए जनरेट किए गए हैं।

विद्यार्थियों को पुस्तकालय से पुस्तकों का आदान-प्रदान 'सोल सॉफ्टवेयर' के जरिए किया जाता है। पुस्तकालय में हिंदी व अंग्रेजी के 7 अखबार तथा तीन मासिक पत्रिकाएं विद्यार्थियों के लिए नियमित रूप से मंगवाई जाती हैं। पुस्तकालय में स्टाफ सदस्यों, छात्रों तथा छात्राओं के लिए अलग से बैठकर पढ़ने की व्यवस्था है। पुस्तकालय में विद्यार्थियों के प्रयोग हेतु फोटो स्टेट मशीन भी उपलब्ध कराई गई है। सत्र 2018-19 में निदेशालय से 1,50,000 की राशि प्राप्त हुई इस राशि से 578 पुस्तकें खरीदी गईं।

सत्र 2019-20 में निदेशालय से विभिन्न विषयों से संबंधित 428 रेफरेंस एवं प्रतियोगी परीक्षाओं की पुस्तकें प्राप्त हुईं। विद्यार्थियों को विभिन्न प्रतियोगिता परीक्षाओं की तैयारी हेतु 6 प्रतियोगिता पत्रिकाएं शुरू की गईं और इस वर्ष पुस्तकालय में 'योजना' तथा 'कुरुक्षेत्र' दो नए जर्नल शुरू किये गये। पुस्तकालय में रोजगार संबंधित सूचना हेतु 'रोजगार समाचार' पत्र शुरू किया



गया तथा 'करियर कॉर्नर' स्थापित किया गया। विद्यार्थियों के ज्ञान संवर्धन हेतु स्टाफ सदस्यों तथा विद्यार्थियों के सहयोग से 'नॉलेज वॉल' की स्थापना की गई।

सीनियर लाईब्रेरियन श्रीमति नीता समाग, पुस्तकालय इन्चार्ज सहायक प्रोफेसर श्री सीता राम और रेस्टोरर श्री सतबीर सिंह के नेतृत्व में हमारी लाईब्रेरी दिन प्रतिदिन सकारात्मक सुधारों के साथ विकास कर रही है और इसमें पढने का बहुत ही बेहतरीन माहौल बना है। ये तीनों बधाई के पात्र हैं।

सांस्कृतिक गतिविधियां:-

सांस्कृतिक विभाग के प्रभारी श्री राजेन्द्र कुमार सेवदा सहायक प्रोफेसर राजनीति विज्ञान के नेतृत्व में 2019-20 के दौरान विभिन्न सांस्कृतिक गतिविधियों में विद्यार्थियों ने भाग लिया और अपनी प्रतिभा का प्रदर्शन किया।

5 से 7 सितम्बर 2019 को प्रतिभा खोज प्रतियोगिता का आयोजन किया गया जिसमें फोटोग्राफी, विडियोग्राफी, पी.पी.टी मेकिंग, भाषण प्रतियोगिता, कविता वाचन, पेंटिंग, नृत्य तथा गायन प्रतियोगिताओं का आयोजन किया गया जिसमें विद्यार्थियों ने बढ़-चढ़कर भाग लिया।

8 से 13 नवम्बर तक आयोजित 'यूथ फेस्टीवल' में महाविद्यालय के विद्यार्थियों ने कविता वाचन, रंगोली, श्लोक उच्चारण, भाषण प्रतियोगिता, कोलॉज-पोस्टर मेकिंग, पेन्टिंग, मेहन्दी, पी.पी.टी., वाद-विवाद, प्रश्नोत्तरी, गजल, शब्द, भजन, सामान्य लोक गीत, हरियाणवी एकल लोक गीत और हरियाणवी एकल लोक नृत्य की स्पर्द्धाओं में भाग लिया और अपनी प्रतिभा का परिचय दिया।

महाविद्यालय में 5-6 फरवरी, 2020 को दो दिवसीय वार्षिक सांस्कृतिक कार्यक्रम 'सुर-उत्सव' का आयोजन किया गया जिसमें लोकगीत, सामान्य गीत, एकल नृत्य सामान्य, लोकनृत्य एकल और युगल नृत्य इत्यादि स्पर्द्धाओं का आयोजन किया गया।

युवा कल्याण निदेशालय चौधरी देवीलाल विश्वविद्यालय, सिरसा द्वारा 16 जनवरी, 2020 को आयोजित राष्ट्रीय युवा सप्ताह (नशा हटाओ, समाज बचाओ) विषय पर भाषण प्रतियोगिता में महाविद्यालय की बी.ए. तृतीय वर्ष की छात्रा मीरा ने द्वितीय स्थान प्राप्त करते हुए 3100 ₹ का पुरस्कार जीता और नेहरू युवा केन्द्र की ओर से आयोजित जिला स्तरीय प्रतियोगिता में इस छात्रा ने प्रथम स्थान हासिल करते हुए 5100 रुपये की नगद राशि का सम्मान प्राप्त किया। महाविद्यालय के सांस्कृतिक समिति के सभी प्राध्यापक सदस्य बधाई के पात्र हैं।



जल शक्ति अभियान:-

महाविद्यालय में जल शक्ति अभियान के प्रभारी सहायक प्रोफेसर श्री राजेन्द्र सेवदा हैं और उनके नेतृत्व में दिनांक 25.07.2019 को प्राचार्य सहित समस्त स्टाफ ने जल शक्ति अभियान के तहत जल संरक्षण की प्रतिज्ञा ली। इस अवसर पर महाविद्यालय के समस्त विद्यार्थियों के लिए जल संरक्षण हेतु जागरूकता फैलाने के लिए हस्ताक्षर अभियान शुरू किया गया।

महाविद्यालय में दिनांक 14.08.2019 को जल शक्ति अभियान के तहत 'जल ही जीवन है' शीर्षक पर एक पेंटिंग प्रतियोगिता और निबन्ध लेखन प्रतियोगिता का आयोजन किया गया जिसमें पेंटिंग प्रतियोगिता में रेणू प्रथम, पूजा द्वितीय तथा अनीता देवी ने तृतीय स्थान प्राप्त किया और निबन्ध प्रतियोगिता में अमिता ने प्रथम, रेणु ने द्वितीय, अनिता देवी ने तृतीय स्थान हासिल किया।

महाविद्यालय में दिनांक 26 नवम्बर, 2019 को 'संविधान दिवस' मनाया गया जिसमें एक प्रश्नोत्तरी प्रतियोगिता का आयोजन किया गया जिसमें रेणू बी.ए. तृतीय वर्ष, विजेन्द्र बी.ए. द्वितीय वर्ष व मनीष बी.ए. प्रथम वर्ष की टीम ने प्रथम स्थान हासिल किया। पूजा बी.ए. प्रथम वर्ष, चंचल बी.ए. प्रथम वर्ष और प्रियंका बी.ए. प्रथम वर्ष की टीम ने द्वितीय स्थान प्राप्त किया। तृतीय स्थान पर कविता बी.ए. द्वितीय वर्ष, सुंदर बी.ए. प्रथम वर्ष, सोनू बी.कॉम तृतीय वर्ष की टीम रही। श्री राजेन्द्र कुमार सेवदा और उनकी पूरी टीम बधाई की पात्र है।

खेलकूद:-

महाविद्यालय के खेल प्रभारी सहायक प्रोफेसर श्री रविन्द्र कुमार के नेतृत्व में वर्षभर खेल गतिविधियां चलती रही। इस दौरान 13-14 नवम्बर, 2019 को महाविद्यालय की 33वीं वार्षिक खेलकूद प्रतियोगिता का आयोजन किया गया। महाविद्यालय की टीम ने चौ. देवी लाल विश्वविद्यालय, सिरसा द्वारा आयोजित अंतर महाविद्यालय क्रॉस कन्ट्री 'पुरुष' प्रतियोगिता में दूसरा स्थान, अंतर महाविद्यालय शतरंज 'महिला व पुरुष' प्रतियोगिता में तीसरा स्थान और अंतर महाविद्यालय वॉलीबाल 'महिला' प्रतियोगिता में तीसरा स्थान प्राप्त किया।

महाविद्यालय ने अंतर महाविद्यालय फुटबाल 'पुरुष' प्रतियोगिता में और इन्टरकॉलेजीएट स्टेट बैडमिन्टन प्रतियोगिता में भागीदारी की।

महाविद्यालय के पाँच खिलाड़ियों ने वाटरपोलो, क्रॉसकन्ट्री, बैडमिन्टन और बॉलीबाल में अंतर विश्वविद्यालय प्रतियोगिता में भागीदारी की। सहायक प्रोफेसर रविन्द्र कुमार विद्यार्थियों के कुशल प्रशिक्षण के लिए बधाई के पात्र हैं।



मतदाता जागरूकता प्रोग्राम:-

महाविद्यालय में मतदाता जागरूकता सेल के नोडल ऑफिसर सहायक प्रोफेसर रविन्द्र कुमार हैं उनकी देखरेख में महाविद्यालय में 2019-20 के दौरान 17 अक्टूबर को मतदाता जागरूकता पर मेहन्दी रचाओ प्रतियोगिता, 27 सितम्बर को वोटर जागरूकता रैली, 13 सितम्बर को महाविद्यालय में भारतीय लोकतन्त्र में मतदाताओं की भूमिका पर भाषण प्रतियोगिता करवाई गई। भाषण प्रतियोगिता में बी.ए. तृतीय वर्ष की मीरा प्रथम व बी.ए.द्वितीय की कविता द्वितीय और बी.ए. तृतीय की नीलम ने तृतीय स्थान प्राप्त किया।

25 जनवरी, 2020 को महाविद्यालय में सभी विद्यार्थियों को मतदान के लिए शपथ दिलवाई गई और इसी विषय पर फतेहाबाद में आयोजित जिला स्तरीय कार्यक्रम में महाविद्यालय की मीरा ने भाषण प्रतियोगिता में प्रथम स्थान व उमा ने रंगोली प्रतियोगिता में तृतीय स्थान प्राप्त किया। अक्टूबर, 2019 में हुए विधानसभा चुनाव में जिन विद्यार्थियों ने मतदान किया उन सभी को महाविद्यालय द्वारा प्रशस्ति पत्र देकर सम्मानित किया गया।

यूथ रेड क्रॉस:-

महाविद्यालय में 'यूथ रेड क्रॉस' सेल का गठन किया गया है जिसके इन्चार्ज सहायक प्रोफेसर रविन्द्र कुमार हैं। रेड क्रॉस सोसायटी फतेहाबाद द्वारा आयोजित 5 दिवसीय जिला स्तरीय सेमिनार में महाविद्यालय के 10 विद्यार्थियों ने भाग लिया और दो विद्यार्थियों ने जनवरी, 2020 में कुरुक्षेत्र में आयोजित राज्य स्तरीय ट्रेनिंग वर्कशॉप में भाग लिया। 28 फरवरी को फतेहाबाद के डिप्टी सी.एम.ओ. डा0 हनुमान सिंह ने विद्यार्थियों को एच.आई.वी. एड्स, हैपेटाइटिस बी और सी के बारे में जानकारी दी।

एन.सी.सी.:-

महाविद्यालय में एन.सी.सी. के 55 कैडेट्स की यूनिट लै. दिनेश कुमार के नेतृत्व में कार्यरत है। महाविद्यालय की एन.सी.सी. यूनिट बहुत ही बेहतरीन कार्य कर रही हैं और प्रतिवर्ष 5 से 6 कैडेट भारतीय सेना/अर्ध सैनिक बल में भर्ती होते हैं। महाविद्यालय की एन.सी.सी. यूनिट हरियाणा के राजकीय महाविद्यालयों में एकमात्र ऐसी यूनिट है जिसके पास प्रशासन द्वारा मंजूर शुदा .22 (प्वाइंट टू-टू) की फाईरिंग रेंज है। 5 ए.टी.सी. का सफल आयोजन कर चुकी महाविद्यालय की इस एन.सी.सी. यूनिट की वार्षिक गतिविधियां इस प्रकार से हैं-

21 जून को योग दिवस का आयोजन किया।

अगस्त में नए कैडेट्स के चयन हेतु कैंप लगाया गया।



फरवरी, 2019 में भारतीय सेना के लिए रक्तदान शिविर का आयोजन किया। 37 कैडेट्स ने वार्षिक प्रशिक्षण शिविर में भाग लिया और बी. और सी. सर्टीफिकेट की परीक्षा दी।

महाविद्यालय की सभी सामाजिक गतिविधियों जैसे रन फॉर यूनिटी, स्वच्छता पखवाडा, वोटर जागरूकता सप्ताह इत्यादि में सहयोग किया और भाग लिया। लै0 दिनेश कुमार एन.सी.सी. इकाई के कुशल संचालन के लिए बधाई एवं प्रशंसा के पात्र हैं।

राष्ट्रीय सेवा योजना (महिला और पुरुष इकाई) सत्र-2019-20

महाविद्यालय में राष्ट्रीय सेवा योजना की दो इकाईयां हैं एक पुरुष इकाई व दूसरी महिला इकाई है। महिला इकाई की प्रभारी डा0 रेखा रानी, सहायक प्रोफेसर गणित विभाग है और पुरुष इकाई के प्रभारी श्री दर्शन सिंह, सहायक प्रोफेसर भूगोल विभाग हैं। दोनों ही इकाई में 100-100 स्वयंसेवक हैं। राष्ट्रीय सेवा योजना के अन्तर्गत स्वयंसेवकों को दो वर्ष के लिए चुना जाता है जो भारत सरकार द्वारा समाज हित के लिए चलाई जा रही विभिन्न गतिविधियों जैसे साक्षरता सम्बन्धी कार्य, पर्यावरण सुरक्षा, प्लास्टिक मुक्त भारत, सड़क सुरक्षा इत्यादि के बारे में जागरूकता फैलाने का कार्य करते हैं। प्रत्येक स्वयंसेवक को दो वर्ष के दौरान चार एक दिवसीय शिविर व एक सात दिवसीय शिविर (दिन व रात) में भाग लेना होता है एवम् पाँच लोगों को साक्षर करना होता है या दो बार रक्तदान करना होता है। उसके बाद ही उन्हें विश्वविद्यालय द्वारा मैरिट सर्टीफिकेट दिया जाता है। मैरिट सर्टीफिकेट का प्रयोग भविष्य में अध्ययन एवं सरकारी सेवा में होता है।

दोनों इकाईयों द्वारा आयोजित की गई गतिविधियों का विवरण इस प्रकार है:-

स्वयंसेवकों द्वारा 1 से 15 अगस्त तक स्वच्छता पखवाडा चलाया गया। श्री राजेन्द्र कुमार सेवदा, सहायक प्रोफेसर राजनीति विज्ञान ने स्वच्छता पखवाडा अभियान के बारे में स्वयंसेवकों को व्याख्यान दिया।

भारत को कुपोषण मुक्त बनाने के लिए भारत सरकार द्वारा पोषण अभियान कार्यक्रम का आयोजन किया गया तथा सितम्बर माह को राष्ट्रीय पोषण माह के रूप में मनाया जाता है। इस अभियान के अन्तर्गत स्वयंसेवकों ने भट्टू गाँव में डोर टू डोर अभियान चलाकर लोगों को जागरूक किया।

‘स्वच्छता ही सेवा’ कैम्पेन के अन्तर्गत स्वयंसेवकों ने ‘प्लास्टिक मुक्त भारत’ अभियान चलाया। अक्टूबर मास में एक दिवसीय शिविर का आयोजन किया गया जिसमें सभी विद्यार्थियों को प्लास्टिक का प्रयोग न करने की शपथ दिलाई गई और स्वयंसेवकों द्वारा भट्टू मण्डी एवं गाँव में प्लास्टिक मुक्त



भारत के लिए रैली निकाली गई और ग्रामवासियों को प्लास्टिक का प्रयोग न करने के लिए जागरूक किया।

एन.एस.एस. महिला इकाई और पुरुष इकाई द्वारा क्रमशः भट्टू मण्डी और बनावाली गाँव में 25 जनवरी से 31 जनवरी, 2020 तक सात दिवसीय शिविर का आयोजन किया। शिविर के दौरान स्वयं सेवकों ने पर्यावरण संरक्षण, स्वच्छता अभियान, प्लास्टिक मुक्त भारत, बेटा बचाओ बेटा पढ़ाओ, नशा मुक्त भारत में युवाओं की भूमिका, सड़क सुरक्षा, डिजिटल इंडिया के बारे में रैली, विस्तार व्याख्यान और नुक्कड़ नाटक के जरिए लोगों को जागरूक किया। शिविर के दौरान स्वयंसेवकों द्वारा वृक्षारोपण भी किया गया।

एन.एस.एस. द्वारा 'विश्व एड्स दिवस' पर आयोजित कार्यक्रम में श्री अनिल सेहरावत सहायक प्रोफेसर रक्षा अध्ययन ने स्वयंसेवकों को इस घातक बीमारी के बारे में जानकारी दी।

11 जनवरी से 17 जनवरी, 2020 तक सड़क सुरक्षा सप्ताह का आयोजन किया गया।

24 जनवरी 2020 को राष्ट्रीय बालिका दिवस मनाया गया।

महाविद्यालय की सभी सामाजिक गतिविधियों जैसे रन फॉर यूनिटी, स्वच्छता पखवाड़ा, वोटर जागरूकता सप्ताह इत्यादि में सहयोग किया और भाग लिया। सहायक प्रोफेसर डा० रेखा रानी व श्री दर्शन सिंह, दोनों प्रोग्राम अधिकारी एन.एस.एस. के कुशल प्रबन्धन एवम् संचालन के लिए बधाई के पात्र हैं।

राष्ट्रीय एकता दिवस:-

महाविद्यालय द्वारा लौह पुरुष सरदार वल्लभ भाई पटेल की 144वीं जयंती पर 31 अक्टूबर को 'एकता दौड़' का आयोजन किया गया और विद्यार्थियों को एकता शपथ भी दिलवाई गई। इस अवसर पर विद्यार्थियों को जागरूक करने के लिए निबन्ध लेखन प्रतियोगिता का भी आयोजन किया गया।

फसल अवशेष प्रबन्धन जागरूकता अभियान:-

महाविद्यालय के विद्यार्थियों द्वारा पर्यावरण को प्रदूषण मुक्त रखने के लिए फसलों के अवशेष व पराली जलाने से होने वाले प्रदूषण बारे जागरूकता अभियान चलाया।

महिला प्रकोष्ठ:-

महाविद्यालय में छात्राओं के सर्वांगीण विकास के लिए एक महिला प्रकोष्ठ



का गठन किया गया है जिसकी प्रभारी मिस मोनिका, सहायक प्रोफेसर रसायन विज्ञान हैं। उनके मार्गदर्शन में छात्राओं के सर्वांगीण विकास के लिए अगस्त माह में रक्षा बन्धन के उपलक्ष्य में 'पोस्टर बनाओ' प्रतियोगिता का आयोजन किया गया, जिसमें प्रथम, द्वितीय और तृतीय स्थान पर आने वाली छात्राओं को पुरस्कार दिये गये।

सितम्बर माह में पोषण माह के अन्तर्गत सरकारी हस्पताल भट्टू की SMO डॉ० सुजाता बंसल ने छात्राओं को पौष्टिक आहार और व्यक्तिगत स्वास्थ्य के बारे में जानकारी दी। छात्राओं के लिए मुफ्त स्वास्थ्य जाँच का आयोजन भी किया गया।

अक्टूबर माह में दिवाली के उपलक्ष्य में 'रंगोली बनाओ' प्रतियोगिता का आयोजन किया गया जिसमें प्रथम, द्वितीय और तृतीय स्थान पर आने वाली छात्राओं को पुरस्कृत किया गया। कुमारी मोनिका महिला प्रकोष्ठ के कुशल प्रबन्धन के लिए बधाई की पात्र हैं।

Earn While You Learn (अध्ययन के साथ अर्जन):-

महाविद्यालय में विद्यार्थियों के लिए "अध्ययन के साथ अर्जन" योजना सरकार द्वारा निर्धारित मापदण्ड के अनुसार लागू की गई है। जिसके इन्चार्ज डा0 सुभाष, सहायक प्रोफेसर अंग्रेजी है। वर्तमान सत्र में इस योजना के तहत 18 विद्यार्थियों को महाविद्यालय के विभिन्न विभागों में कार्य दिया गया है।

रोजगार प्रकोष्ठ:-

महाविद्यालय में विद्यार्थियों को नौकरी के लिए मार्गदर्शन करने हेतु और समय-समय पर उनके व्यक्तित्व विकास के लिए गतिविधियां आयोजित करने हेतु रोजगार प्रकोष्ठ (प्लेसमेंट सैल) का गठन किया गया है जिसके इन्चार्ज डा0 सुभाष, सहायक प्रोफेसर अंग्रेजी हैं। इस प्रकोष्ठ द्वारा वर्तमान सत्र में एक तीन दिवसीय कार्यशाला का आयोजन किया गया और विद्यार्थियों के विकास हेतु कई विस्तार व्याख्यान भी आयोजित करवाए गए। प्लेसमेंट सैल के कुशल संचालन के लिए डा0 सुभाष को बहुत-बहुत बधाई।

मैटर ग्रुप:-

महाविद्यालय में सीनियर मैटर श्री दिनेश कुमार, एसोसिएट प्रोफेसर के नेतृत्व में महाविद्यालय के सभी विद्यार्थियों को 20 मैटर ग्रुपों में बांटा गया है प्रत्येक ग्रुप का मैटर एक सहायक प्रोफेसर है। सभी मैटर अपने-2 ग्रुप की समय-2 पर विशेष कक्षाएं लेते हैं और विद्यार्थियों के करियर और व्यक्तिगत विकास में मार्गदर्शन करते हैं।



पर्यटन:-

महाविद्यालय की टूर कमेटी के इन्चार्ज श्री दिनेश कुमार, एसोसिएट प्रोफेसर के नेतृत्व में एक टूर कमेटी का गठन किया हुआ है। ये टूर कमेटी प्रतिवर्ष छात्र-छात्राओं को शैक्षणिक भ्रमण पर लेकर जाती है। वर्तमान सत्र में छात्राओं का शैक्षणिक भ्रमण श्री रविन्द्र कुमार, डा0 रेखा, मिस ज्योति झाझड़ा और श्री दर्शन सिंह के नेतृत्व में अमृतसर, बाघा बॉर्डर और कपूरथला साईंस सिटी गया था और छात्रों का शैक्षणिक भ्रमण श्री दिनेश कुमार, डा0 सुभाष और श्री दीपक सिहाग के नेतृत्व में कुल्लू मनाली गया था। कुल 110 विद्यार्थियों ने इन शैक्षणिक भ्रमण का लाभ उठाया और देश के विभिन्न हिस्सों की संस्कृति से रूबरू हुए।

छात्रवृत्ति:-

महाविद्यालय में अनुसूचित जाति, पिछड़ी जाति और मैरिट में आने वाले विद्यार्थियों को सरकार द्वारा छात्रवृत्ति प्रदान की जाती है। इस प्रकोष्ठ के प्रभारी श्री विजय कुमार, सहायक प्रोफेसर भौतिक विज्ञान और श्री सीता राम, सहायक प्रोफेसर अर्थशास्त्र हैं। वर्तमान सत्र में अनुसूचित जाति के 232 विद्यार्थियों को किताबों के लिए 2000 रुपये प्रति विद्यार्थी और स्टायफंड के लिए 12000 रुपये प्रति विद्यार्थी, महाविद्यालय द्वारा अनुशंसा की गई थी जिसमें से 29,70,000 रुपये की राशि विद्यार्थियों के बैंक खाते में निदेशालय द्वारा डाली जा चुकी है।

हरियाणा स्टेट मैरिट स्कॉलरशिप के अन्तर्गत प्रथम वर्ष की 10 छात्राओं को 3-3 हजार दिये जा चुके हैं और द्वितीय व तृतीय वर्ष की 19 छात्राओं को भी यही राशि प्रदान की जा चुकी है। श्री विजय कुमार और श्री सीता राम छात्रवृत्ति के कार्य का बेहतरीन संचालन करने के लिए बधाई के पात्र हैं।

कानूनी साक्षरता प्रकोष्ठ:-

वर्तमान सत्र 2019-20 के दौरान 'लीगल लिटरेसी' सेल के तत्वाधान में विभिन्न विधाओं में प्रतियोगिताओं का आयोजन किया गया। लीगल लिटरेसी सेल के इंचार्ज सहायक प्रोफेसर विक्रान्त मोहन के नेतृत्व में आयोजित विभिन्न प्रकार की सात प्रतियोगिताएं जैसे "ऑन द स्पॉट पेंटिंग, स्लोगन राइटिंग, निबंध लेखन, कविता वाचन, भाषण प्रतियोगिता, पावर पॉइंट प्रेजेंटेशन और प्रश्नोत्तरी प्रतियोगिता" में विद्यार्थियों ने भाग लिया।

इस सैल के अन्तर्गत 27.02.2020 को राजकीय महिला महाविद्यालय भोड़िया खेड़ा में आयोजित जिला स्तरीय प्रतियोगिता में महाविद्यालय के छात्र राकेश कुमार ने स्लोगन लेखन में प्रथम स्थान, पवन कुमार ने निबन्ध लेखन में



प्रथम स्थान, विजेन्द्र-सतप्रकाश-मनोज कुमार की टीम ने प्रश्नोत्तरी प्रतियोगिता में प्रथम स्थान, तेज प्रकाश ने कविता पाठन में द्वितीय स्थान और संदीप कुमार ने पी.पी.टी. में तृतीय स्थान हासिल करके महाविद्यालय का गौरव बढ़ाया। इसके लिए कानूनी साक्षरता प्रकोष्ठ प्रभारी श्री विक्रान्त मोहन, श्री राजेश कुमार, श्री सीता राम व टीम इन्चार्ज श्री अनिल शर्मा को बहुत-बहुत बधाई।

विज्ञान संकाय:-

महाविद्यालय में सत्र 2018-19 में नया साईंस ब्लॉक बन कर तैयार हो गया और उसी सत्र से इस भवन में विज्ञान संकाय की कक्षाएं शुरू हो गईं। वर्तमान में महाविद्यालय में भौतिक विज्ञान में श्री विजय कुमार, रसायन विज्ञान में मिस मोनिका और गणित विषय में डा० रेखा व डा० किर्ती चौधरी सहायक प्रोफेसर के रूप में अपनी सेवाएं दे रहे हैं। विज्ञान संकाय द्वारा 28.02.2020 को विज्ञान दिवस मनाया गया व निबन्ध लेखन प्रतियोगिता करवाई गई जिसमें बी.एस.सी. द्वितीय वर्ष के मंजीत ने प्रथम, बी.एस.सी. प्रथम वर्ष की अंजु ने द्वितीय और बी.एस.सी. द्वितीय वर्ष के विकास ने तृतीय स्थान प्राप्त किया। विज्ञान संकाय के सभी प्राध्यापक विज्ञान संकाय के बेहतरीन संचालन के लिए बधाई के पात्र हैं।

पर्यावरण सुरक्षा और स्वच्छ भारत :-

महाविद्यालय में 'ईको क्लब' का गठन किया गया है जिसके इन्चार्ज श्री दीपक सिहाग, सहायक प्रोफेसर हैं। महाविद्यालय की हरियाली और पौधों की देखरेख के लिए दोनों माली श्री जय सिंह और श्री जितेन्द्र सिंह दिन रात मेहनत करते रहते हैं। महाविद्यालय के एसोसिएट प्रोफेसर दिनेश कुमार पर्यावरण सुरक्षा हेतु पिछले 4 साल से डिजिटल असाईनमेन्ट ले रहे हैं ताकि पेड़ों को कटने से बचाया जा सके।

महाविद्यालय में 19.02.2020 से 05.03.2020 तक 10 दिवसीय विशेष श्रमदान शिविर आयोजित किया गया। जिसमें एन.एस.एस., एन.सी.सी. के विद्यार्थियों ने अपना योगदान दिया और महाविद्यालय प्रांगण, खेल मैदान और पार्कों की सफाई की। महाविद्यालय में हरियाली और गमलों की साज-सज्जा के लिए सहायक प्रोफेसर श्री दीपक कुमार और दोनों माली बधाई के पात्र हैं।

कार्यालय की सकारात्मक कार्यप्रणाली :-

महाविद्यालय कार्यालय में 'डिप्टी सुपरिंडैन्ट' श्रीमति सत्या कुमारी, सहायक श्री विनोद कुमार, लिपिक श्री राजबीर सिंह और स्टेनो श्रीमति प्रियंका कार्यरत हैं और महाविद्यालय की प्रत्येक गतिविधि में इनका सहयोग प्राप्त होता है।



महाविद्यालय में विभिन्न लैब में दो कम्प्यूटर इन्सट्रक्टर श्री दलीप सिंह, श्रीमती सुमन और कम्प्यूटर अटेन्डेंट डा0 सतीश कुमार कार्यरत है। जिनके सहयोग से महाविद्यालय के सभी डिजिटल कार्य जैसे ऑनलाईन एडमिशन, डी.यू.एफ. सैल का कार्य आसानी से सम्भव हो पाता है।

विषय-समितियाँ:-

महाविद्यालय में विभिन्न विषयों की विषय समितियाँ बनी हुई हैं जोकि समय-2 पर विद्यार्थियों के सर्वांगीण विकास के लिए प्रश्नोत्तरी, वाद-विवाद, निबन्ध लेखन जैसी गतिविधियाँ आयोजित करवाती रहती हैं। विभिन्न महापुरुषों की जयंती और पुण्यतिथि के दिन विद्यार्थियों के ज्ञानवर्धन के लिए गतिविधियों का आयोजन करवाया जाता है।

महत्वपूर्ण उपलब्धियाँ:-

वर्तमान सत्र में हरियाणा सरकार द्वारा महाविद्यालय की PRAYAAS के तहत रैंकिंग करवाई गई और महाविद्यालय को इसमें 'ए' ग्रेड हासिल हुआ।

सत्र 2019-20 के दौरान महाविद्यालय में बी.ए. प्रथम वर्ष में 80 सीटों की बढ़ोतरी हुई और अब 320 विद्यार्थियों का दाखिला महाविद्यालय में बी.ए. प्रथम वर्ष में होता है।

विज्ञान भवन बनकर तैयार हुआ और 2018-19 से बी.एस.सी. (नॉन-मेडिकल) की कक्षाएं शुरू हुई।

महाविद्यालय में 'इन्टरनेट लीज लाईन' शुरू हुई और 'डिजिटल इण्डिया' को प्रोत्साहित करते हुए कम्प्यूटर लैब में नवीनीकरण किया गया और डिजिटल सामग्री को विद्यार्थियों के लिए उपलब्ध करवाया गया।

महाविद्यालय में सिर्फ पहचान पत्र से ही प्रवेश सम्भव है और महाविद्यालय की अनुशासन समिति विशेष रूप से श्री बलवान सिंह, श्री अनिल सहरावत, श्री अनिल शर्मा, श्री मदन लाल, श्री दिलसुख राम, श्री हरीश कुमार अनुशासन को बेहतरीन बनाने में अपना योगदान देते रहते हैं। महाविद्यालय प्रशासन इन सभी प्राध्यापकों का आभारी है।

महाविद्यालय में नव नियुक्त सहायक प्रोफेसर श्री विक्रान्त मोहन, श्री राजेश कुमार, मिस मोनिका, डा0 रेखा रानी, श्री विजय कुमार, श्री सीता राम ने हिपा, गुरुग्राम में आयोजित एक सप्ताह की ट्रेनिंग में भाग लिया।

महाविद्यालय के सहायक प्रोफेसर श्री विक्रान्त मोहन, श्री सीता राम और मिस मोनिका ने एच.आर.डी.सी., गुरु जम्भेश्वर विश्वविद्यालय, हिसार में आयोजित तीन सप्ताह के ओरियन्टेशन कार्यक्रम को सफलतापूर्वक पूरा किया।



डा0 राजा राम, सहायक प्रोफेसर ने एच.आर.डी.सी., गुरु जम्भेश्वर विश्वविद्यालय, हिसार, श्री रविन्द्र कुमार सहायक प्रोफेसर ने एच.आर.डी.सी. कुमाऊं विश्वविद्यालय, नैनिताल और श्री राजेद्र कुमार ने एच.आर.डी.सी., गुरु नानक देव विश्वविद्यालय, अमृतसर में आयोजित दो सप्ताह के रिफ्रेश कोर्स को सफलतापूर्वक पूरा किया।

श्री दीपक सिहाग, सहायक प्रोफेसर ने हर्सक, हिसार में रिमोट सेंसिंग पर आयोजित तीन सप्ताह की सफलतापूर्वक ट्रेनिंग ली।

डा0 रेखा रानी, सहायक प्रोफेसर ने पी.एच.डी. का कार्य सफलतापूर्वक पूरा कर लिया है और उन्हें चौ. देवी लाल विश्वविद्यालय, सिरसा से पी.एच.डी. की उपाधि प्राप्त हुई।

श्री दिनेश कुमार, श्री रविन्द्र कुमार, श्री विक्रान्त मोहन, श्री विजय कुमार व मिस ज्योति झाझड़ा का पी.एच.डी. का शोध कार्य जारी है।

महाविद्यालय के सभी एसोसिएट और असिस्टेंट प्रोफेसर ने अंतरराष्ट्रीय और राष्ट्रीय सैमिनार/वर्कशॉप में भाग लिया और अपने-अपने विषयों के शोधपत्र प्रस्तुत किए।

महाविद्यालय में सत्र 2019-20 के दौरान श्री दीपक, श्री दर्शन सिंह व कुमारी ज्योति झाझड़ा ने बतौर सहायक प्रोफेसर कार्य ग्रहण किया तथा श्री विकास कुमार, श्री जगमेश ने लैब अटेंडेंट के पद पर व श्री निलेश कुमार और श्री सत्यवान ने ग्रुप-डी के पद पर कार्य ग्रहण किया। उपरोक्त सभी प्राध्यापक व कर्मचारी व्यक्तिगत उपलब्धियों के लिए बधाई के पात्र हैं।

आभार:-

मैं महाविद्यालय परिवार की ओर से आज के मुख्य अतिथि माननीय चौ. दुड़ा राम जी, विधायक फतेहाबाद का हार्दिक आभार प्रकट करता हूँ। मैं श्री अंकुर गुप्ता आई.ए.एस. अतिरिक्त मुख्य सचिव उच्चतर शिक्षा हरियाणा, श्री अजीत बालाजी जोशी आई.ए.एस. महानिदेशक उच्चतर शिक्षा हरियाणा का भी हृदय से आभार प्रकट करता हूँ जिनके निर्देशन में हम महाविद्यालय को सुचारू रूप से चला रहे हैं। स्थानीय प्रशासन में मैं समस्त जिला प्रशासन विशेषकर उपायुक्त महोदय, अतिरिक्त उपायुक्त महोदय, पुलिस अधीक्षक महोदय, उपमण्डल अधिकारी (ना0), पुलिस उप-अधीक्षक, XEN PWD, XEN Public Health, XEN DHBVN, CMO Fatehabad, SMO Bhattu Mandi, BDPO भट्टू कलां, एस.एच.ओ. भट्टू कलां का महाविद्यालय की ओर से आभार प्रकट करता हूँ जिनके अमूल्य सहयोग से महाविद्यालय निरन्तर प्रगति के पथ पर अग्रसर हैं।



मैं महाविद्यालय परिवार का भी आभारी हूँ जिसके सभी शैक्षणिक और गैर शैक्षणिक अधिकारियों/कर्मचारियों ने पूरे वर्ष महाविद्यालय के प्रति लगन और निष्ठा से कार्य किया। मैं इलाके के जिला परिषद चैयरमैन, जिला परिषद सदस्यों, ब्लॉक समिति चैयरमैन, ब्लॉक समिति सदस्यों, सभी समाजसेवियों और अभिभावकों का आभार व्यक्त करता हूँ जो समय-समय पर अपने कीमती सुझाव देकर हमें और बेहतरीन कार्य करने के लिए प्रोत्साहित करते रहते हैं।

मैं भट्टू कलां और भट्टू मण्डी की दोनों पंचायत और सरपंच श्री रोशन लाल साईं व श्री बंसी लाल का भी आभार व्यक्त करता हूँ जो समय-समय पर हमें यथा सम्भव सहयोग करते रहते हैं।

महाविद्यालय की तरफ से भट्टू क्षेत्र के सभी पत्रकार साथियों विशेषकर वरिष्ठ पत्रकार श्री जयसिंह जालवाल, श्री सुनील कूकणा, श्री सुरेश सोलंकी, श्री रणसिंह माचरा, श्री मनोज सोनी व श्री गोपाल बंसल का भी आभार व्यक्त करता हूँ जो हमारी सभी सकारात्मक गतिविधियों को आमजन तक पहुंचाने में सहयोग करते हैं।

मैं आभारी हूँ सभी विद्यार्थियों का जिन्होंने सभी गतिविधियों में बढ़-चढ़कर भाग लिया और प्रत्येक क्षेत्र में महाविद्यालय का नाम रोशन किया।



दिनेश कुमार

एसोसिएट प्रोफेसर
कार्यक्रम संयोजक

आत्मा राम

एच.ई.एस.-I
प्राचार्य



महाविद्यालय भवन एवं स्टाफ

